




परशुराम नगरपालिका
नगर कार्यपालिकाको कार्यालय
जोगबुडा, डडेल्धुरा
सुदूरपश्चिम प्रदेश, नेपाल



नदीजन्य पदार्थको बिक्रि शुल्क संकलनका लागि विद्युतीय बोलपत्र आह्वान सम्बन्धि सूचना ।

प्रथम पटक प्रकाशित मिति: २०८०/०९/०५

दोस्रो पटक प्रकाशित मिति: २०८०/१०/०४

यस परशुराम नगरपालिकाको कार्यालय जोगबुडा, डडेल्धुराबाट आ.व.२०८०/०८१ का लागि स्थानीय सरकार सञ्चालन ऐन, २०७४ को दफा ६२ (क) र परशुराम नगरपालिका आर्थिक ऐन, २०८० को दफा १३, अनुसूची १३ को व्यवस्था बमोजिम र परशुराम नगरपालिका नगर कार्यपालिका बैठकको मिति २०८०/०९/०२ गतेको निर्णय अनुसार लगाउन सकिने देहाय बमोजिमको नदीखोलाहरुको बिक्रि शुल्क (रोयल्टी) ठेक्कालिन इच्छुक फर्म वा कम्पनीहरुलाई तपसिल बमोजिमका शर्तहरुको अधीनमा रही विद्युतीय बोलपत्र प्रकृत्यामा सहभागी हुन सम्बन्धित सबैको जानकारीको लागि यो सूचना प्रकाशन गरिएको छ ।

तपसिल

बोलपत्रनं.	नदीखोलाको विवरण	न्युनतम ठेक्का अंक रु. (मु.अ.कर बाहेक)	संकलन/उत्खनन गर्नु पर्ने परिमाण (घन मिटर)	टेण्डर फाराम दस्तुर
IR/PM/०१/२०८०/८१	परशुराम नगरपालिका भएर बग्ने रंगुन खोला, बहादुरे नाका (करावण्ड देखी महाकाली छेउ सम्म)	३७,७७,६९५.९३	२६,७४२.८६	३,०००
IR/PM/०२/२०८०/८१	परशुराम नगरपालिका भएर बग्ने रंगुन खोला, रंगुन नाका (करावण्ड देखी परशुराम न. पा. सिमाना गेट सम्म)	४२,५१,६७५.६६	३०,०९८.२३	३,०००
IR/PM/०३/२०८०/८१	परशुराम नगरपालिका भएर बग्ने पन्तुरा खोला	२८,२२,६४९.४७	१९,९८१.९४	३,०००
IR/PM/०४/२०८०/८१	परशुराम नगरपालिका भएर बग्ने सादनी खोला	२२,४७,६२०.८२	१५,९११.२३	३,०००
IR/PM/०५/२०८०/८१	परशुराम नगरपालिका भएर बग्ने महाकाली नदि (कलपटा घाटदेखि तल)	२१,३४,३८२.१०	१५,१०९.६०	३,०००
IR/PM/०६/२०८०/८१	परशुराम नगरपालिका भएर बग्ने शीर्ष खोला	४,८३,४२३.११	३,४२२.२२	१,०००
IR/PM/०७/२०८०/८१	परशुराम नगरपालिका भएर बग्ने कलेना खोला	५,६४०७४.७२	३,९९३.१७	१,०००
IR/PM/०८/२०८०/८१	परशुराम नगरपालिका भएर बग्ने लटेरोडा खोला	२,०५,१८०.१५	१,४५२.५०	१,०००


प्रमुख प्रशासकीय अधिकृत

शर्तहरू:

१. इच्छुक फर्म/कम्पनीहरूले फर्म/कम्पनीदर्ता प्रमाणपत्र, फर्म नवीकरण प्रमाणपत्र, मूल्यअभिबृद्धि करदर्ता प्रमाणपत्र, आ.व. २०७९/०८० को कर चुक्ता प्रमाणपत्र र फर्मको प्रोप्राइटर वा आधिकारीक प्रतिनिधिको नेपाली नागरिकताको प्रमाणपत्रको प्रमाणित प्रतिलिपिहरू, कालो सूचीमा नपरेको स्वयं घोषणा पत्र, माथि उल्लेखित बोलपत्र (टेण्डर) फाराम दस्तुर वापत (फिर्ता नहुने गरी) यस कार्यालयको नेपाल बैङ्क लि.जोगबुडा शाखामा रहेको आन्तरीक राजश्व खाता नं. २४४०३०००००१००१०००००१ मा नगद दाखीला गरेको सक्कल बैंक भौचर साथ निवेदन पेश गरी मिति २०८० माघ १२ गते दिउसो १२.०० बजे भित्र सार्वजनिक खरिद अनुगमन कार्यालयको वेबसाईट www.bolpatra.gov.np बाट बोलपत्र सम्बन्धी कागजातहरू डाउनलोड तथा अपलोड गर्न सक्ने व्यवस्था गरिएको छ ।
२. रीतपूर्वक दर्ता हुन आएका बोलपत्र मिति २०८० माघ १२ गते दिउसो १:०० बजे कार्यालयका प्रतिनिधि, बोलपत्रदाता वा निजले तोकेको प्रतिनिधिहरूको रोहबरमा यस कार्यालयमा खोलिनेछ । साथै बोलपत्रदाता वा निजले तोकेको प्रतिनिधि बोलपत्र खोल्ने समयमा उपस्थित नभए पनि कार्यालयका प्रतिनिधिहरूको रोहबरमा बोलपत्र खोल्न बाधा पर्ने छैन । बोलपत्र खोलीने दिन बिदा परेमा सो कार्य बिदाको लगत्तै पछि कार्यालय खुलेको दिनमा गरिनेछ ।
३. ठेकालिने इच्छुक फर्मले आफुले कबोल गरेको अंकको ५ प्रतिशतको दरले हुन आउने धरौटी रकम यस परशुराम नगरपालिकाको नेपाल बैङ्क लि. जोगबुडा शाखामा रहेको धरौटी खाता नं. २४४०३०००००३००००००००१ मा नगद दाखीला गरेको सक्कल बैंक भौचर वा नेपाल राष्ट्र बैङ्क बाट ईजाजत प्राप्त क वर्गको वाणिज्य बैंकबाट यस कार्यालयको नाममा बोलपत्र नं. र नाम उल्लेख गरी बोलपत्र खोल्ने दिन देखि १२० (एक सय बीस) दिनको म्याद सहित जारी गरिएको बोलपत्र जमानत पेश गर्नुपर्नेछ ।
४. बोलपत्र खरीदकर्ताले प्रत्येक ठेक्काको लागि छुट्टा छुट्टै बोलपत्र फाराम डाउनलोड गरि बोलपत्र फारामहरूमा उल्लेख भएका सवै विवरणहरू भरी बोलपत्रदाताले प्रत्येक पानामा सही छाप गरी फर्मको नाम, ठेगाना, कामको विवरण, बोलपत्र विवरण प्रोपराइटरको नाम, ठेगाना, फोन नं./मोबाईल नं., ईमेल ठेगाना समेत स्पष्ट खुलाई फर्मको छाप लगाई मिति २०८० माघ १२ गते दिउसो १२.०० बजे भित्र विद्युतीय खरिद प्रणालि मार्फत छुट्टाछुट्टै दर्ता गर्नुपर्नेछ ।
५. बोलपत्र फाराम भर्दा आफुले कबोल गरेको रकम अंक र अक्षरमा प्रष्ट देखिने गरी लेख्नुपर्ने छ । अंक र अक्षरमा फरक परेमा अक्षरलाई मान्यता दिइने छ ।
६. एक फर्म वा संस्थाको नाममा खरिद गरिएको बोलपत्र अर्को फर्म वा संस्थाका नामबाट दाखिला गर्न पाइने छैन ।
७. यस कार्यालयबाट प्रमाणित नगरी बिक्री भएको, म्याद नाधि आएको र रीत नपुगी वा कुनै शर्त सहितको बोलपत्र स्वीकार्य हुनेछैन । प्रचलित नियमानुसार कालोसूचीमा परेका व्यक्ति फर्म तथा कम्पनीहरूको बोलपत्र उपर कुनै कारवाही हुनेछैन । कारण जनाइ वा नजनाइ बोलपत्र स्वीकृत गर्ने वा नगर्ने वा सूचना नै रद्द गर्ने वा सूचना संशोधन गर्ने लगायतका सम्पूर्ण अधिकार यस कार्यालयमा सुरक्षित रहने छन् ।
८. बोलपत्र स्वीकृत भएमा सो को सूचना पाएको वा घरदैलोमा सूचना टाँस भएको मितिले ७ (सात) दिन भित्र मू.अ.कर दर्ता प्रमाणपत्र समेत लिई कबोल रकम र सो मा लाग्ने पुरै कर दाखिला गरि सम्झौता गर्नुपर्नेछ । सो बमोजिमको रकम एकमुष्ट दाखिला गर्न असमर्थ भएमा प्रथम किस्ता वापत २० (बीस) प्रतिशतले हुने रकम र कबोल रकममा लाग्ने पुरै कर सम्झौताका बखत र बाकि दोस्रो तथा तेश्रो किस्ता वापत ८० (असी) प्रतिशतले हुने रकम बराबरको नेपाल राष्ट्र बैंक बाट ईजाजत प्राप्त क वर्गको वाणिज्य बैंकबाट यस कार्यालयको नाममा २०८१ साल आषाढ मसान्त सम्म म्याद सहित जारी गरिएको बैंक ग्यारेन्टी (परफरमेन्स बण्ड) समेत पेश गरी पट्टा उठाउनुपर्नेछ । कबोल रकम मध्येको ४० प्रतिशत रकम चालु आर्थिक वर्षको फागुन मसान्तभित्र तथा अन्तिम चालिस प्रतिशत रकम चालु आर्थिक वर्षको जेठ मसान्तभित्र दाखिला गर्नुपर्नेछ । साथै बोलपत्र कबोल गर्ने व्यक्ति वा फर्मले कबोल गरेको अंक, सेवा शुल्क वापत हुन आउने जम्मा रकमको नियमानुसार थप १३ (तेह्र) प्रतिशत भ्याट रकम समेत सोही बमोजिम यस कार्यालयमा बुझाउनुपर्नेछ । नियमानुसार नेपाल सरकारलाई आयकर तथा अन्य कर बोलपत्र दाताले छुट्टै बुझाउनुपर्नेछ ।
९. तोकिएको म्यादभित्र पट्टा उठाउन नआएमा धरौटी रकम जफत गरी नियमानुसार बोलपत्र बन्दोबस्त गरिनेछ । यस नगरपालिकाका नदी तथा नदीहरूको उत्खनन् क्षेत्र र उत्खनन परिमाणका सन्दर्भमा स्थानीय सरकार सञ्चालन ऐन, २०७४, ढुङ्गा, गिट्टि, बालुवा उत्खनन् बिक्रि तथा व्यवस्थापन सम्बन्धी मापदण्ड २०७७ र यसैको पहिलो संशोधन २०७९, परशुराम नगरपालिकाको आर्थिक ऐन २०८०, यस नगरपालिकाबाट जारी भएका कानून, अन्य प्रचलित कानून वा मापदण्ड बमोजिम हुनेछ । साथै यस कार्यालयबाट गरिएको प्रारम्भिक वातावरणीय परिक्षण र संक्षिप्त वातावरणीय अध्ययन यस बोलपत्र सम्झौताको अभिन्न अंग मानिनेछ ।



प्रमुख प्रशासकीय अधिकृत

१०. ठेकामा कुनै विवाद भएमा यस नगरपालिकाको निर्णय अन्तिम हुनेछ । साथै बोलपत्र सम्बन्धि विस्तृत जानकारी बोलपत्र सम्बन्धि फारममा उल्लेख गरिएको हुँदा सोहि पुस्तिकाबाट अवगत गर्न वा यस कार्यालयमा सम्पर्क राख्न सकिनेछ ।
११. ठेकेदारले सम्झौता पत्रमा पट्टापुर्जी मा तोकीएका वस्तुहरुमा मात्र तोकीए बमोजिमको दरमा र तोकिएको स्थानमामात्र रोयल्टी संकलन गर्नुपर्ने छ । सो भन्दा फरक हुनेगरी शुल्क संकलन गरेमा नियमअनुसार कारवाही हुनेछ ।
१२. प्रचलीत नियमअनुसार कालो सूचिमा परेका र यस परशुराम नगरपालिकालाई बुझाउनु पर्ने बाकी बक्यौता भएका व्यक्ती, फर्म तथा कम्पनीहरुको बोलपत्रउपर कुनै कारवाही हुने छैन ।
१३. ठेकेदारले परशुराम नगरपालिकाको राजश्व संकल गर्ने स्थानमा दररेट सहितको सूचना पाटी टाँस गर्नुपर्ने छ र राजश्व संकलन गर्ने कर्मचारीलाई परिचयपत्र लगाई मात्र संकलन कार्य गराउनुपर्ने छ ।
१४. ढुङ्गा, गिट्टी, बालुवा, ग्राभेल भिक्नु पर्ने घाटगद्दी स्थल सम्म जान आउन आवश्यक पर्ने बाटो बनाउने तथा बाटो मर्मत गर्नुपर्ने अवस्था आएमा ठेकेदारले आफ्नै तर्फबाट गर्नुपर्ने छ र खर्च दावीगर्न पाइने छैन । ढुङ्गा, गिट्टी, बालुवा, ग्राभेल, भरान लिन कुनै व्यक्ती वा निकायको निजि जग्गा वा वन क्षेत्र भित्र जानुपर्ने भएमा सम्बन्धीतको स्वीकृती लिने कार्य स्वयं ठेकेदारले नै गर्नुपर्नेछ ।
१५. ठेकेदारले नदीजन्य पदार्थ संकलन, उत्खनन हुने घाटगद्दी स्थल सम्बन्धीका खर्चहरु स्वयं आफैले बेहोर्नु पर्ने छ र रोयल्टी संकलन गर्ने दर परशुराम नगरपालिकाको नगरसभाबाट स्वीकृत आर्थिक ऐन २०८० को दफा १३, अनुसूची १३ मा तोकिएको दररेट प्रति घन फिट मु.अ.कर बाहेक रु. ४ (अक्षरेपी रु चार रुपैया मात्र) अर्थात प्रति घनमिटर मु.अ.कर बाहेक रु. १४१.२६ (अक्षरेपी रु एक सय एकचालीस रुपैया छब्बीस पैसा मात्र) हुने छ ।
१६. ठेक्का अवधि ठेक्का स्वीकृत भै सम्झौता भएको मिति देखि २०८१ जेठ मसान्त सम्म रहनेछ । ठेक्का अवधिमा बन्द हडताल लकडाउन आदीका कारण केही दिन काम सुचारु नभएको अवस्थामा कुनै किसिमको क्षतिपुर्ती दावीगर्न पाइने छैन । IEE तथा BES प्रतिवेदनले निषेध गरेको अवधि र स्थानमा नदी क्षेत्रबाट सामग्री उत्खनन गर्न पाइने छैन ।
१७. पक्कीपुल, सडक राजमार्ग, ऐतिहासिक ताल, तलैया, जलाशय र पोखरीबाट ५०० मिटर दूरी सम्म उत्खनन गर्न पाइने छैन ।
१८. खोला तथा नदीको घाटगद्दीहरुमा सम्पूर्ण जानकारी सहीतको सूचना पाटी (साईन बोर्ड) ठेकेदार आफैले बनाई सबै सरोकारवालाहरुले देख्ने गरी आफ्नै खर्चमा राख्नुपर्ने छ ।
१९. नेपाल सरकारले बिक्री शुल्क छुटका लागि गरेका निर्णय बाहेक यस परशुराम नगरपालिका क्षेत्रभित्र भएर बग्ने नदी खोला वाट नदीजन्य पदार्थ उत्खनन/संकलन गरे वापत नगरपालिकाको नदीजन्य पदार्थ बिक्री शुल्क सबैले तिर्नुपर्नेछ । कसैले नगरपालिकाको नदीजन्य पदार्थ बिक्री शुल्क तिर्न अटेर गरेमा कानुन अनुसार कारवाही गरिनेछ ।
२०. नगरपालिकाबाट गरिएको IEE तथा BES प्रतिवेदनमा घाटगद्दी स्थल नतोकिएको स्थानबाट कसैले पनि नदीजन्य पदार्थ उत्खनन/संकलन गर्न पाइने छैन । यसरी घाटगद्दी नतोकिएको स्थानबाट उत्खनन/संकलन गरेको पाइएमा तोकिएको जरिवाना गरिनुका साथै नदीजन्य पदार्थ र ढुवानी साधन जफत समेत गर्न सकिनेछ ।
२१. परशुराम नगरपालिका कार्यालय संग ठेक्का सम्झौता गरेका ठेकेदारले IEE तथा BES नभएको स्थानबाट ढुङ्गा, गिट्टी, बालुवा, ग्राभेल, भरान संकलन, उत्खनन कसैले गरेको देखेमा सो ढुवानी साधनलाई नजिकको सुरक्षा निकायको सहयोग लिई आवश्यक कारवाही गर्नुपर्नेछ ।
२२. यस सूचनामा उल्लेख भएका शर्तहरु यस ठेक्काको प्रयोजनका लागि अभिन्न अंगको रुपमा मानिने छ ।
२३. IEE तथा BES प्रतिवेदनका प्रावधानहरुको व्याख्या गर्ने अधिकार परशुराम नगरपालिकामा सुरक्षित रहनेछ ।
२४. यस सूचनामा उल्लेख भएको विषय यसै सूचना बमोजिम तथा यस सूचनामा उल्लेख नभएको हकमा प्रचलीत ऐन नियम कानुन र नगरपालिकाको निर्णय बमोजिम हुने छ ।
२५. बोलपत्र सम्बन्धी विस्तृत जानकारी वा अन्य शर्तहरु बोलपत्र फारममा उल्लेख गरिएको हुँदा सोहि पुस्तिकाबाट अवगत गर्न वा थप जानकारीको लागि परशुराम नगरपालिकाको कार्यालयमा सम्पर्क गर्न सकिनेछ ।



(Signature)

प्रमुख प्रशासकीय अधिकृत

प्रमुख प्रशासकीय अधिकृत